

Extra No. 85



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII] SATURDAY, FEBRUARY 27, 2021 / PHALGUNA 8, 1942

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts.

વૈધાનિક અને સંસદીય બાબતોનો વિભાગ
સચિવાલય, ગાંધીનગર, ૨૭મી ફેબ્રુઆરી, ૨૦૨૧

તારીખ: ૨૭મી ફેબ્રુઆરી, ૨૦૨૧ના ગુજરાત રાજપત્ર, (અસાધારણ)માં અંગ્રેજીમાં પ્રસિદ્ધ થયેલા સન ૨૦૨૧ના ગુજરાત વિધેયક
ક્રમાંક: ૩-નો ગુજરાતી અનુવાદ આથી સર્વ લોકોની જાણ સારૂ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

GUJARAT BILL NO. 3 OF 2021.

THE GUJARAT FIRE PREVENTION AND LIFE SAFETY MEASURES (AMENDMENT) BILL, 2021.

A BILL

further to amend the Gujarat fire Prevention and Life Safety Measures Act, 2013.

ગુજરાત વિધાનસભાના નિયમોના નિયમ-૧૨૭-અ ના પરંતુક અન્વયે આપવામાં આવેલી અધ્યક્ષની સંમતિથી નીચેનું વિધેયક પ્રસિદ્ધ કર્યું છે :-

સન ૨૦૨૧નું ગુજરાત વિધેયક ક્રમાંક: ૩ .

ગુજરાત અગ્નિનિવારણ અને જીવન સુરક્ષા ઉપાય વિષયક (સુધારા) વિધેયક, ૨૦૨૧.

ગુજરાત અગ્નિનિવારણ અને જીવન સુરક્ષા ઉપાય વિષયક અધિનિયમ, ૨૦૧૩ વધુ સુધારવા બાબત વિધેયક.

આથી, ભારતના ગણરાજ્યના બોત્તેરમા વર્ષમાં નીચેનો અધિનિયમ કરવામાં આવે છે:-

૧. (૧) આ અધિનિયમ ગુજરાત અગ્નિનિવારણ અને જીવન સુરક્ષા ઉપાય વિષયક (સુધારા) અધિનિયમ, ૨૦૨૧ કહેવાશે. ટૂંકી સંજ્ઞા અને આરંભ.
- (૨) તે સન ૨૦૨૧ના જાન્યુઆરી મહિનાની ૨૨-મી તારીખે અમલમાં આવ્યો હોવાનું ગણાશે.
૨. ગુજરાત અગ્નિનિવારણ અને જીવન સુરક્ષા ઉપાય વિષયક અધિનિયમ, ૨૦૧૩ (જેનો આમાં હવે પછી, “મુખ્ય અધિનિયમ” તરીકે ઉલ્લેખ કર્યો છે તે)માં, કલમ ૨-માં, પેટા-કલમ (૧)માં,- સન ૨૦૧૩ના ગુજરાતના ૧૧મા અધિનિયમની કલમ ૨-નો સુધારો.
 - (૧) ખંડ (જ)ને બદલે, નીચેનો ખંડ મૂકવો:-

“જ) “આકસ્મિક સેવા” એટલે આપત્તિ અથવા જ્યાં જીવન જોખમમાં હોય તેવી કોઈ સંભવિત ઘટનાના કિસ્સામાં પૂરી પાડવી જરૂરી હોય તેવી સેવાઓ;”;
 - (૨) ખંડ (ડ)ને બદલે, નીચેનો ખંડ મૂકવો:-

“ડ) “અગ્નિનિવારણ અને જીવન સુરક્ષા ઉપાય (પગલાં)” એટલે આગ લાગવાના કિસ્સામાં, અગ્નિનિવારણ, જીવન સુરક્ષા અને આગને કાબૂમાં રાખવા, આગ નિયંત્રણ અને આગ હોલાવવાના સંબંધમાં અને જીવન અને મિલકતની સલામતી સુનિશ્ચિત કરવા માટે, જીડીસીઆર (GDCR) અનુસાર જરૂરી હોય તેવા અથવા તત્સમયે અમલમાં હોય તેવા કોઈ કાયદા અથવા ભારતના રાષ્ટ્રીય ઇમારત અધિનિયમની જોગવાઈઓથી અથવા તે હેઠળ ફરમાવવામાં આવ્યા હોય તેવા ઉપાય (પગલાં);”;
 - (૩) ખંડ (ત)ને બદલે, નીચેનો ખંડ મૂકવો:-

“ત) “અગ્નિ સલામતી અધિકારી (ફાયર સેફ્ટી ઓફિસર)” એટલે અગ્નિ સલામતી માટેનું પ્રમાણપત્ર તાજું કરવા માટે અને આ અધિનિયમ હેઠળ હાથ ધરવી જરૂરી હોય તેવી અન્ય સંબંધિત પ્રવૃત્તિઓ માટે, આ અર્થે ઠરાવ્યા પ્રમાણેની ચોક્કસ જગાઓ અને બાંધકામો (મકાનો)ના માલિકો અને ભોગવટો કરનારાઓ દ્વારા, આ અધિનિયમની કલમ ૧૨ હેઠળ અગ્નિ સલામતી અધિકારી તરીકે નિમાયેલી વ્યક્તિ અથવા વ્યક્તિઓનું એસોસિએશન;”;
 - (૪) ખંડ (દ)ને બદલે, નીચેનો ખંડ મૂકવો:-

“દ) “જી.ડી.સી.આર. (GDCR)” એટલે ગુજરાત નગરરચના અને શહેરી વિકાસ અધિનિયમ, ૧૯૭૬ની જોગવાઈઓ હેઠળ કરેલા સર્વગ્રાહી સામાન્ય વિકાસ નિયંત્રણ વિનિયમો, ૨૦૧૭;”.
૩. મુખ્ય અધિનિયમમાં, કલમ ૧૨-ને બદલે, નીચેની કલમ મૂકવી:- સન ૧૯૭૬નો રાષ્ટ્રપતિ અધિનિયમ ક્રમાંક. ૨૭મો.

અગ્નિ સલામતી અધિકારીની નિમણૂક. “૧૨. (૧) ઠરાવવામાં આવે તેવા બાંધકામો અથવા જગાઓમાં સારી મરામત અને કાર્યક્ષમ સ્થિતિમાં અગ્નિનિવારણ અને જીવન સુરક્ષા વિષયક ઉપાયોનું અસરકારક સંચાલન સુનિશ્ચિત કરવા માટે, માલિક અને ભોગવટો કરનાર અથવા ભોગવટો કરનારાઓએ, વ્યક્તિગત રીતે અથવા યથાપ્રસંગ, સંયુક્ત રીતે, કલમ ૨૧ હેઠળ કાઢી આપવામાં આવેલા અગ્નિ સલામતી માટેના પ્રમાણપત્રની મુદત પૂરી થાય તેના ઓછામાં ઓછા બે મહિના પહેલાં, આવા અગ્નિ સલામતી માટેના પ્રમાણપત્રને તાજું કરવા માટે, ઠરાવવામાં આવે તેવી લાયકાત અને અનુભવ ધરાવતા અને તેવી ફરજો બજાવવા માટે, અગ્નિ સલામતી અધિકારીની નિમણૂક કરવી જોઈશે;

સન ૨૦૧૩ના ગુજરાતના ૧૧મા અધિનિયમની કલમ ૧૨ બદલવા બાબત.

અગ્નિ સલામતી અધિકારીની નિમણૂક.

(૨) માલિક અને ભોગવટો કરનાર અથવા ભોગવટો કરનારાઓએ, વ્યક્તિગત રીતે અથવા યથાપ્રસંગ, સંયુક્ત રીતે, ડિરેક્ટર (નિયામક) દ્વારા નોંધણી કરાયેલા અગ્નિ સલામતી અધિકારીઓની યાદીમાંથી અગ્નિ સલામતી અધિકારીની નિમણૂક કરવી જોઈશે.

(૩) પેટા-કલમ (૧) હેઠળ નિમાયેલા અગ્નિ સલામતી અધિકારીની જગા રાજીનામાના કારણસર અથવા અન્યથા ખાલી પડે તેવા કિસ્સામાં, માલિક અને ભોગવટો કરનાર અથવા ભોગવટો કરનારાઓએ, વ્યક્તિગત રીતે અથવા યથાપ્રસંગ, સંયુક્ત રીતે, તાત્કાલિક અગ્નિ સલામતી અધિકારીની નિમણૂક કરવી જોઈશે.

(૪) પેટા-કલમ (૧) હેઠળ ઉલ્લેખ્યા પ્રમાણે અગ્નિ સલામતી અધિકારીની નિમણૂક કરવામાં ન આવે તેવા કિસ્સામાં, પ્રાદેશિક અગ્નિશમન અધિકારી અથવા યથાપ્રસંગ, મુખ્ય અગ્નિશમન અધિકારી, પોતાને જરૂરી જણાય તેવાં પગલાં લઈ શકશે.”.

સન ૨૦૧૩ના
ગુજરાતના ૧૧મા
અધિનિયમની કલમ
૧૩નો સુધારો.

૪. મુખ્ય અધિનિયમમાં, કલમ ૧૩માં, પેટા-કલમ (૧)ને બદલે, નીચેની પેટા-કલમ મૂકવી:-

“(૧) નિયામક અથવા પ્રાદેશિક અગ્નિશમન અધિકારી અથવા મુખ્ય અગ્નિશમન અધિકારી અથવા કોઈ સત્તામંડળની અગ્નિશમન સેવાને લગતી કામગીરીનો હવાલો ધરાવતા બીજા કોઈ અગ્નિશમન અધિકારીને, બીજા કોઈ સત્તામંડળ અથવા કોઈ સંસ્થા અથવા વ્યક્તિની અગ્નિશમન સાધનસામગ્રી અથવા સાધનસંપત્તિની જરૂરિયાત હોય, ત્યારે તે, હુકમથી, કોઈ પણ વિસ્તારમાં, આગ બુઝાવવાના હેતુ માટે, એવી સાધનસામગ્રી અથવા સાધનસંપત્તિ માંગી શકશે અને તે સત્તામંડળ અથવા કોઈ સંસ્થા અથવા યથાપ્રસંગ, વ્યક્તિ પાસેથી તેનો કબજો લઈ શકશે.”.

સન ૨૦૧૩ના
ગુજરાતના ૧૧મા
અધિનિયમની
કલમ ૧૬ બદલવા
બાબત.

૫. મુખ્ય અધિનિયમમાં, કલમ ૧૬ને બદલે, નીચેની કલમ મૂકવી:-

કરાર કરવાની સત્તા. “૧૬. કલમ ૧૪માં ગમે તે મજકૂર હોય તેમ છતાં, કોઈ સત્તામંડળના પ્રાદેશિક અગ્નિશમન અધિકારી અથવા મુખ્ય અગ્નિશમન અધિકારી અથવા આ અર્થે અધિકૃત કરવામાં આવેલા બીજા કોઈ અધિકારી, કોઈ વિસ્તારમાં બનતી આગની ઘટના અંગે તજવીજ કરવાના હેતુ માટે, અગ્નિશમન સેવાના હેતુઓ માટે કર્મચારીઓની નિમણૂક કરતી અથવા સાધનો નિભાવતી અથવા તે બંને કાર્યો કરતી કોઈ વ્યક્તિ સાથે, ઠરાવવામાં આવે તેવી બોલીઓ અને શરતોએ, તે (સહાય) મેળવવા અંગેનો કરાર કરી શકશે.”.

સન ૨૦૧૩ના
ગુજરાતના ૧૧મા
અધિનિયમના
પ્રકરણ ૪ના
શીર્ષકનો સુધારો.

૬. મુખ્ય અધિનિયમમાં, પ્રકરણ ૪ના વિદ્યમાન શીર્ષકને બદલે, નીચેનું શીર્ષક મૂકવું:-

“અગ્નિશમન સેવા પૂરી પાડતા કર્મચારીઓ અને અગ્નિ સલામતી અધિકારીઓને તાલીમ”.

સન ૨૦૧૩ના
ગુજરાતના ૧૧મા
અધિનિયમમાં નવી
કલમ ૧૭ક દાખલ
કરવા બાબત.

૭. મુખ્ય અધિનિયમમાં, કલમ ૧૭ પછી, નીચેની કલમ દાખલ કરવી:-

અગ્નિ સલામતી અધિકારીઓએ તાલીમ લેવા બાબત. “૧૭ક. (૧) અગ્નિ સલામતી અધિકારીઓએ, ઠરાવવામાં આવે તેવી તાલીમ લેવી જોઈશે.
(૨) રાજ્ય સરકાર, પેટા-કલમ (૧)માં જણાવેલી તાલીમ પૂરી પાડવા માટે, પોતાને ઉચિત જણાય તેટલી ફી અને તેવી કાર્યરીતિ ઠરાવી શકશે.”.

સન ૨૦૧૩ના
ગુજરાતના ૧૧મા
અધિનિયમની
કલમ ૧૮-નો
સુધારો.

૮. મુખ્ય અધિનિયમમાં, કલમ ૧૮માં,-

(૧) પેટા-કલમ (૧)માં, ખંડ (ક)ને બદલે, નીચેનો ખંડ મૂકવો:-

“(ક) મકાનના ઉપયોગનું પ્રમાણપત્ર કાઢી આપવાની સત્તા આપેલી હોય તેવા કોઈપણ સત્તામંડળે, પોતાને એવી ખાતરી થાય કે માલિકે અથવા ભોગવટો કરનારે, વ્યક્તિગત રીતે અથવા સંયુક્ત રીતે, કલમ ૧૮ની જોગવાઈઓનું પાલન કર્યું છે અને અગ્નિ સલામતી માટેનું પ્રમાણપત્ર મેળવ્યું છે તે સિવાય તે (પ્રમાણપત્ર) કાઢી આપવું જોઈશે નહિ;”;

(૨) પેટા-કલમ (૩)ને બદલે, નીચેની પેટા-કલમ મૂકવી:-

“(૩) બાંધકામ અથવા તેના ભાગ માટે, વ્યક્તિગત રીતે અથવા સંયુક્ત રીતે, જવાબદાર હોય તેવા માલિકોએ અથવા યથાપ્રસંગ, ભોગવટો કરનારાઓએ, કલમ ૧૮ની જોગવાઈઓ હેઠળ ફરમાવ્યા પ્રમાણે, લાઈસન્સ ધરાવતી એજન્સી દ્વારા કાઢી આપવામાં આવેલું અગ્નિનિવારણ અને જીવન સુરક્ષા વિષયક ઉપાયોના પાલન સંબંધી પ્રમાણપત્ર, પ્રાદેશિક અગ્નિશમન અધિકારી અથવા મુખ્ય અગ્નિશમન અધિકારી અથવા નામનિયુક્ત અધિકારીને પૂરું પાડવું જોઈશે.”.

૯. મુખ્ય અધિનિયમમાં, કલમ ૨૧માં,-

(૧) પેટા-કલમ (૪) પછી, નીચેની પેટા-કલમ ઉમેરવી:-

“(૫) અગ્નિ સલામતી અધિકારીએ, કલમ ૧૮ની જરૂરિયાતના સંબંધમાં, વિનિયમોમાં નિર્દિષ્ટ કર્યા પ્રમાણે અગ્નિ નિવારણ અને જીવન સુરક્ષા વિષયક ઉપાયો (સાધનો)ની જાળવણી અને તેની કાર્યલક્ષી સ્થિતિની ચકાસણી કરવી જોઈશે અને તે સારી મરામત અને કાર્યક્ષમ કાર્યલક્ષી સ્થિતિમાં છે તેવી ખાતરી થયેથી, અગ્નિ સલામતી માટેનું પ્રમાણપત્ર તાજું કરી શકશે.”;

(૨) હાંસિયાની નોંધમાં, “મોકુફી, સમાપ્તિ અને શિક્ષા.” એ શબ્દોને બદલે, “અગ્નિ સલામતી માટેનું પ્રમાણપત્ર કાઢી આપવા અને રદ કરવા બાબત.” એ શબ્દો મૂકવા.

સન ૨૦૧૩ના
ગુજરાતના ૧૧મા
અધિનિયમની
કલમ ૨૧નો
સુધારો.

૧૦. મુખ્ય અધિનિયમમાં, કલમ ૩૮માં,-

(૧) પેટા-કલમ (૧)માં, ખંડ (ગ) પછી, નીચેનો ખંડ દાખલ કરવો:-

“(ગક) કલમ ૨૧ની પેટા-કલમ (૫) હેઠળ, અગ્નિનિવારણ અને જીવન સુરક્ષા વિષયક ઉપાયો અને સાધનોનાં ખરેખર પાલન અથવા નિભાવ કર્યા વિના, અગ્નિ સલામતી માટેનું પ્રમાણપત્ર તાજું કરી આપે;”;

(૨) ખંડ (ઝ)માં, નીચેનો પરંતુક દાખલ કરવો:-

“પરંતુ નિયામક, અગ્નિ સલામતી અધિકારી દ્વારા કોઈ ફરજ નિભાવવામાં કસૂર થવાના કિસ્સામાં, તેની નામ-નોંધણી, સ્થગિત, મોકૂફ રાખી શકશે અથવા રદ પણ કરી શકશે.”.

સન ૨૦૧૩ના
ગુજરાતના ૧૧મા
અધિનિયમની
કલમ ૩૮નો
સુધારો.

સન ૨૦૧૩ના
ગુજરાતના ૧૧મા
અધિનિયમની
કલમ ૪૨
બદલવા બાબત.

૧૧. મુખ્ય અધિનિયમમાં, કલમ ૪૨-ને બદલે, નીચેની કલમ મૂકવી:-

માહિતી “૪૨. આગ ફાટી નીકળવાને લગતી તેની પાસેની માહિતી આપવામાં કોઈ વાજબી કારણ વિના નિષ્ફળ
આપવામાં ચૂક જાય તેવી કોઈપણ વ્યક્તિએ, ભારતના ફોજદારી અધિનિયમ, ૧૮૬૦ની કલમ ૧૭૬ હેઠળ શિક્ષાપાત્ર
કરવા બાબત. ગુનો કર્યો હોવાનું ગણાશે.”.

સન ૧૮૬૦નો
૪૫-મો.

સન ૨૦૧૩ના
ગુજરાતના ૧૧મા
અધિનિયમની કલમ
૪૬ બદલવા બાબત.

૧૨. મુખ્ય અધિનિયમમાં, કલમ ૪૬ને બદલે, નીચેની કલમ મૂકવી:-

અધિકારીઓ અને “૪૬. (૧) દરેક અધિકારી અથવા કર્મચારી, આ અધિનિયમની અથવા તે હેઠળ કરેલા કોઈ નિયમ
કર્મચારીઓ રાજ્ય અથવા વિનિયમની જોગવાઈઓ અનુસાર કાર્ય કરતા હોય અથવા તેમ કરતાં હોવાનું
સેવક ગણાશે. અભિપ્રેત હોય, ત્યારે ભારતના ફોજદારી અધિનિયમ, ૧૮૬૦ની કલમ ૨૧ના અર્થ મુજબ
રાજ્ય સેવક છે એમ ગણાશે.

સન ૧૮૬૦નો
૪૫-મો.

(૨) અગ્નિ સલામતી અધિકારી, આ અધિનિયમ હેઠળ રાજ્ય સેવક તરીકે ગણાશે નહિ.”.

સન ૨૦૧૩ના
ગુજરાતના ૧૧મા
અધિનિયમની કલમ
૫૭નો સુધારો.

૧૩. મુખ્ય અધિનિયમમાં, કલમ ૫૭માં, પેટા-કલમ (૨)માં,-

(૧) ખંડ (ઝ)ને બદલે, નીચેનો ખંડ મૂકવો:-

“(ઝ) કલમ ૧૨-ની પેટા-કલમ (૧) હેઠળ અગ્નિ સલામતી અધિકારીની દરેક કક્ષાના ધોરણો, લાયકાત, અનુભવ અને ફરજો ઠરાવવા બાબત;”;

(૨) ખંડ (થ) પછી, નીચેનો ખંડ દાખલ કરવો:-

“(થક) કલમ ૧૭-ક હેઠળ તાલીમ આપવા માટેની ફી અને કાર્યરીતિ ઠરાવવા બાબત;”.

રદ કરવા
બાબત અને
અપવાદ.

૧૪. (૧) ગુજરાત અગ્નિનિવારણ અને જીવન સુરક્ષા ઉપાય વિષયક (સુધારા) વટહુકમ, ૨૦૨૧, આથી, રદ કરવામાં આવે છે.

સન ૨૦૨૧નો
ગુજરાત વટહુકમ
ક્રમાંક ૩જો.

(૨) આવી રીતે રદ થવા છતાં, સદરહુ વટહુકમથી સુધાર્યા પ્રમાણેના મુખ્ય અધિનિયમ હેઠળ કરેલું કોઈપણ કૃત્ય અથવા લીધેલું કોઈ પગલું, આ અધિનિયમથી સુધાર્યા પ્રમાણેના મુખ્ય અધિનિયમ હેઠળ કરેલું અથવા લીધેલું હોવાનું ગણાશે.

ઉદ્દેશો અને કારણો

ગુજરાત અગ્નિનિવારણ અને જીવન સુરક્ષા ઉપાય વિષયક અધિનિયમ, ૨૦૧૩નો સરળ, યોગ્ય અને પારદર્શક રીતે અસરકારક અમલ કરવામાં આવે અને બાંધકામોના અગ્નિ સલામતી મંજૂરીના પ્લાન, અગ્નિ સલામતી વિષયક મંજૂરી આપવા અને સામયિક ધોરણે તેને તાજી કરવાને લગતી, અગ્નિ સલામતી અધિકારીના રજિસ્ટ્રેશન અને નિમણૂકને લગતી, અગ્નિ સલામતી માટેનું પ્રમાણપત્ર તાજું કરવાને લગતી કાર્યરીતિ, સરળ અને પારદર્શક રીતે હાથ ધરવામાં આવે અને રાજ્યના લોકોને અગ્નિશમન સેવાઓ ઉપલબ્ધ કરાવી શકાય અને જેનાથી અગ્નિ વિષયક અકસ્માતો નોંધપાત્ર પ્રમાણમાં ઘટાડી શકાય તેવું સુનિશ્ચિત કરવા માટે, સદરહુ અધિનિયમની કલમો ૨, ૧૨, ૧૩, ૧૬, ૧૭, ૧૮, ૨૧, ૩૯, ૪૨, ૪૬ અને ૫૭ની વિદ્યમાન જોગવાઈઓ સુધારવા ધાર્યું છે.

ગુજરાત રાજ્યની વિધાનસભાનું સત્ર તે સમયે ચાલુ ન હોવાથી, ઉપર્યુક્ત ઉદ્દેશો સિદ્ધ કરવા માટે, ગુજરાત અગ્નિનિવારણ અને જીવન સુરક્ષા ઉપાય વિષયક (સુધારા) વટહુકમ, ૨૦૨૧ પ્રસિદ્ધ કરવામાં આવ્યો હતો. આ વિધેયકથી, સદરહુ વટહુકમને સ્થાને રાજ્ય વિધાનમંડળનો અધિનિયમ મૂકવા ધાર્યું છે.

નીતિન પટેલ,

ધારાકીય સત્તા સોંપવાની યાદી

આ વિધેયકમાં, નીચેની બાબતોના સંબંધમાં, ધારાકીય સત્તાની સોંપણી માટેની જોગવાઈ કરી છે:-

કલમ ૩.-આ કલમથી બદલવા ધારેલી કલમ ૧૨-ની પેટા-કલમ (૧)થી, રાજ્ય સરકારને, જે બાંધકામો અને જગાઓના માલિક અને ભોગવટો કરનાર અથવા ભોગવટો કરનારાઓએ, વ્યક્તિગત રીતે અથવા યથાપ્રસંગ, સંયુક્ત રીતે, અગ્નિ સલામતી માટેના પ્રમાણપત્રની મુદત પૂરી થાય તેના ઓછામાં ઓછા બે મહિના પહેલાં, આવા અગ્નિ સલામતી માટેના પ્રમાણપત્રને તાજું કરવા માટે, અગ્નિ સલામતી અધિકારીની નિમણૂક કરવી જોઈશે તે બાંધકામો અને જગાઓ, નિયમોથી ઠરાવવાની સત્તા મળે છે; આ કલમથી, રાજ્ય સરકારને, અગ્નિ સલામતી અધિકારીએ ધરાવવાની લાયકાત અને અનુભવ તેમજ આવા અગ્નિ સલામતી અધિકારીએ બજાવવાની ફરજો પણ નિયમોથી ઠરાવવાની સત્તા મળે છે;

કલમ ૫.-આ કલમથી બદલવા ધારેલી કલમ ૧૬થી, રાજ્ય સરકારને, જે બોલીઓ અને શરતોને અધીન રહીને, કોઈ સત્તામંડળના પ્રાદેશિક અગ્નિશમન અધિકારી અથવા મુખ્ય અગ્નિશમન અધિકારી અથવા આ અર્થે અધિકૃત કરવામાં આવેલા બીજા કોઈ અધિકારી, કોઈ વિસ્તારમાં બનતી આગની ઘટના અંગે તજવીજ કરવાના હેતુઓ માટે, કર્મચારીવર્ગની નિમણૂક કરતી હોય અથવા સાધનો નિભાવતી હોય અથવા તે બંને કાર્યો કરતી હોય તેવી કોઈપણ વ્યક્તિ સાથે કરાર કરી શકશે તેવી બોલીઓ અને શરતો, નિયમોથી ઠરાવવાની સત્તા મળે છે;

કલમ ૭.-(૧) આ કલમથી દાખલ કરવા ધારેલી નવી કલમ ૧૭ ક-ની પેટા-કલમ (૧)થી, રાજ્ય સરકારને, અગ્નિ સલામતી અધિકારીએ લેવાની તાલીમ, નિયમોથી ઠરાવવાની સત્તા મળે છે;

(૨) આ કલમથી દાખલ કરવા ધારેલી નવી કલમ ૧૭ ક-ની પેટા-કલમ (૨)થી, રાજ્ય સરકારને, અગ્નિ સલામતી અધિકારીને તાલીમ પૂરી પાડવા માટેની ફી અને તે અંગેની કાર્યરીતિ, નિયમોથી ઠરાવવાની સત્તા મળે છે.

ઉપર્યુક્ત ધારાકીય સત્તાની સોંપણી, આવશ્યક અને સામાન્ય પ્રકારની છે.

તારીખ : ૨૭મી ફેબ્રુઆરી, ૨૦૨૧.

નીતિન પટેલ.

ગુજરાતના રાજ્યપાલના હુકમથી અને તેમના નામે,

ગાંધીનગર,

તારીખ : ૨૭મી ફેબ્રુઆરી, ૨૦૨૧.

કે.એમ.લાલા,

સરકારના સચિવ,

વૈધાનિક અને સંસદીય બાબતોનો વિભાગ.

